

श्री साईबाबा संस्थान विश्वस्तव्यवस्था, शिर्डी
पो. शिर्डी ता. राहाता जि. अहमदनगर पिन कोड नं. ४२३ १०९
दुरध्वनी क्रं. (०२४२३) २५८७७१/२५८७७२ फॅक्स: २५८७७०

जा.नं.एसएसएस/वशी-खरेदी/ /२०२२

दिनांक-

487

- 5 MAY 2022

प्रति,

मे.-----

**विषय:- साईबाबा भक्त निवासस्थान व रुग्णालये विभागांकरीता लॉन्ड्री केमिकल व डिटर्जेंट
पावडर खरेदीकामी.. दरपत्रक मागणी..**

आपणास कळविण्यात येते की, श्री साईबाबा संस्थान विश्वस्तव्यवस्था, शिर्डी करीता सोबतच्या परिशिष्टात नमूद केलेप्रमाणे लॉन्ड्री केमिकल व डिटर्जेंट पावडर दरपत्रकाव्दारे खरेदी करावयाचे आहे. सदर खरेदीसाठी खालीलप्रमाणे अटी/शर्ती राहतील.

अटी/शर्ती -

१. सदर पत्रासोबत दर भरणेसाठी फॉर्म जोडला आहे. त्यामध्ये दर भरून खाली आपला शिक्का मारून त्यावर स्वाक्षरी करावी व हा फॉर्म सीलबंद पाकीटात सादर करावा. तसेच दरपत्रकासोबत अदयावत दुकान नोंदणी दाखला/स्थानिक स्वराज्य संस्थेचा दाखला/तत्सम शासकीय परवाना, GST नोंदणी दाखला अगर GST Online Registration Receipt यांच्या झेरॉक्स प्रती जोडाव्यात. सदर मागणी केलेले कागदपत्रांव्यतिरिक्त इतर कागदपत्रे देऊ नये त्यांचा विचार केला जाणार नाही.
२. पुरवठा करावयाचे केमिकल/डिटर्जेंट पावडरचे Specifications हे परिशिष्टामध्ये नमूद करण्यात आलेले आहे. ते विचारात घेऊनच दरपत्रक भरावे. मागणी केलेल्या लॉन्ड्री केमिकल व डिटर्जेंट पावडरचेच दर भरावेत.
३. लॉन्ड्री केमिकल व डिटर्जेंट पावडर चे दर भरतांना GST, GST-TDS, सर्व प्रकारचे शासकीय कर, पॅकिंग व फॉरवर्डिंग, वाराई, हमाली खर्च तसेच संस्थानचे श्री साईबाबा भक्त निवासस्थान/रुग्णालये/भांडार विभागात पोहोचचे खर्च हे सर्व खर्च विचारात घेऊन दर नमूद करावेत. नंतर कुठलाही खर्च वेगळा आदा केला जाणार नाही.
४. आपले दरपत्रक मंजूर झालेस, विहित मुदतीत लॉन्ड्री केमिकल व डिटर्जेंट पावडर पुरवठा करावयाची हमी म्हणून एकुण पुरवठा आदेश रकमेच्या ३% इतकी रक्कम सुरक्षा अनामत रक्कम म्हणून संस्थानकडे ठेवावी लागेल. ही सुरक्षा अनामत रक्कम लॉन्ड्री केमिकल व डिटर्जेंट पावडर चा व्यवस्थितरित्या पुरवठा केलेनंतर व पुरवठा कालावधी संपलेनंतर परत केली जाईल. सदर रकमेवर कुठल्याही प्रकारचे व्याज मिळणार नाही.
५. दरपत्रक मंजूर झालेवर रू.१,००/- मात्रचे स्टॅम्प पेपरवर त्वरीत करारनामा नोटरी करून देणे बंधनकारक राहिल. करारनाम्याची नोटरी फी आपणास आदा करावी लागेल.
६. संस्थानची सदर मागणी ही अंदाजित असल्यामुळे पुरवठा कालावधीत अगर त्यानंतरही संस्थानचे गरजेनुसार मंजूर केलेल्या परिमाणापेक्षा २५ टक्केपर्यंत जादा मालाची मागणी संस्थानकडून झाल्यास तीचा पुरवठा मान्य दरानेच करणे दरपत्रकधारकावर बंधनकारक राहिल.
७. परिशिष्टात नमूद केलेप्रमाणे केमिकल व डिटर्जेंट पावडरचे दरपत्रक सादर करावे व त्याप्रमाणेच माल पुरविण्याची सर्वस्वी जबाबदारी पुरवठादाराची राहिल. पुरवठा आदेशाप्रमाणे माल नसल्यास तो स्वीकारला जाणार नाही. तो तात्काळ परत घेऊन जाणे पुरवठादारावर बंधनकारक राहिल. तो न नेल्यास त्याची नासधुस झाल्यास त्यास संस्थान जबाबदार राहणार नाही.

८. शिर्डी संस्थान हे धर्मदाय ट्रस्ट असल्याने दरात जास्तीत जास्त सवलत देणेस विनंती.
९. सिलबंद पाकिटातील दरपत्रक शिर्डी येथे संस्थानच्या आवक विभागात विहित वेळेत पोहचणे आवश्यक आहे. दरपत्रक देताना "लॉन्ड्री केमिकल व डिटर्जेंट पावडर पुरविणेचे दरपत्रक- (खरेदी विभाग)" असा पाकिटावर स्पष्ट उल्लेख असावा.
१०. कोणतेही दरपत्रक स्विकारणे अथवा नाकारणे अथवा सर्व दरपत्रके नाकारणे याबाबतचा अधिकार संस्थान प्रशासनाने राखून ठेवला आहे. त्याची कारणे देणे संस्थान प्रशासनावर बंधनकारक नाही.
११. केमिकल/डिटर्जेंट पावडर पुरविणेचा कालावधी पुरवठा आदेश दिलेपासून एक वर्षभर असल्याने संबंधीत विभागांचे मागणीप्रमाणे अगर २ किंवा ३ टप्प्यामध्ये केमिकल व डिटर्जेंट पावडर पुरवावे लागेल.
१२. सदरचे केमिकल/डिटर्जेंट पावडर हे पर्यावरणास हानीकारक नसावे. पाण्यात पूर्णपणे विरघळणारे असावे.
१३. पुरवठा करित असलेले लॉन्ड्री केमिकल व डिटर्जेंट पावडर संस्थानकडून Randomly Sample घेऊन स्वीकारले जाते. तथापी सदर माल स्विकारलेनंतरही एखादा ड्रम/ बॅरल, लॉट खराब आढळल्यास तो स्वखर्चाने बदलून द्यावा लागेल.
१४. पुरविलेले केमिकल व डिटर्जेंट पावडरची श्री साईबाबा भक्तनिवासस्थान/ हॉस्पिटल विभागांमार्फत गरजेनुसार लॅब तपासणी करण्यात येईल. या तपासणीमध्ये पुरविलेल्या लॉन्ड्री केमिकल व डिटर्जेंट पावडर चा रिपोर्ट मागणी केलेल्या Standards नुसार नसल्यास सदर माल बदलून द्यावा लागेल. त्यादरम्यान संस्थानला बाहेरून माल विकत घ्यावा लागल्यास जादा आलेल्या खर्चाची रक्कम अधिक पुरविलेल्या मालाच्या किंमतीच्या २ ते ५ टक्के दंड देय असलेल्या कुठल्याही बील रकमेतून/सुरक्षा अनामत रकमेतून वसूल करण्यात येईल.
१५. आपण पुरविलेले लॉन्ड्री केमिकल व डिटर्जेंट पावडर संस्थानने नाकारले व त्यामुळे पुढील कालावधीसाठी संस्थानला बाजारभावाने दुसरीकडून लॉन्ड्री केमिकल व डिटर्जेंट पावडर खरेदी करावी लागल्यास त्यासाठी जादा आलेल्या खर्चाची भरपाई सुरक्षा अनामत रकमेतून अथवा संस्थानकडून देय असलेल्या इतर बिलातूनही वसूल केली जाईल.
१६. शासन नियमानुसार आवश्यक असलेल्या कर कपाती बिलातून करण्यात येतील.
१७. पुरवठा आदेशातील लॉन्ड्री केमिकल व डिटर्जेंट पावडर विहित मागणी केलेल्या मुदतीत पुरविली नाही तर खालीलप्रमाणे दंडात्मक कारवाई करण्यात येईल.

अ) पुरवठा न केलेल्या लॉन्ड्री केमिकल व डिटर्जेंट पावडरची किंमत रु.२.०० लाखापेक्षा कमी असल्यास	प्रती आठवडा ०.५० % दराने जास्तीत जास्त १० % पर्यंत
ब) पुरवठा न केलेल्या लॉन्ड्री केमिकल व डिटर्जेंट पावडरची किंमत रु.२.०० लाख किंवा त्यापेक्षा जास्त असल्यास	प्रती आठवडा ०.५० % दराने जास्तीत जास्त ५ % पर्यंत

१८. लॉन्ड्री केमिकल व डिटर्जेंट पावडरचा पुरवठा न झाल्यास अगर कमी दर्जाचे, वेगळ्याच कंपनीचे वा योग्य प्रतीचे नसल्यामुळे ते नाकारले गेल्यास संस्थानची अडचण होऊ नये म्हणून संस्थानला बाजारभावाने आवश्यक तितके किंवा दिलेल्या आदेशा इतके लॉन्ड्री केमिकल व डिटर्जेंट पावडर दुसरीकडून खरेदी करण्याची मुभा राहिल. अशा खरेदी केलेल्या लॉन्ड्री केमिकल व डिटर्जेंट पावडरसाठी जादा लागलेल्या रकमेची (फरकाची) भरपाई पुरवठाधारकाने श्री साईबाबा संस्थानला करून द्यावयाची आहे. सदरची भरपाई सुरक्षा अनामत रकमेतून अगर पुर्वीच्या/नंतरच्या आलेल्या बिलातून वसूल करण्याचा अधिकार संस्थान प्रशासनाला राहिल.
१९. दरपत्रकातील मंजूर दराने लॉन्ड्री केमिकल व डिटर्जेंट पावडर पुरवठा करणे बंधनकारक आहे. मंजूर दरामध्ये कोणत्याही कारणास्तव दरवाढ मागण्याचा अधिकार पुरवठाधारकास असणार नाही अथवा अशा प्रकारची दरवाढ दिली जाणार नाही. पुरवठाधारकाने लॉन्ड्री केमिकल व डिटर्जेंट पावडर पुरवठा करावयाचे नाकारल्यास अथवा

- पुरवठा न केल्यास संस्थानला बाजारभावाने अथवा फेरनिविदा मागणी करून खरेदी करावी लागल्यास जादा येणा-या खर्चाची नुकसान भरपाई पुरवठाधारकाकडून वसूल केली जाईल. तसेच याबाबत संस्थान प्रशासनाने घेतलेले निर्णयाप्रमाणे उचित कारवाई करण्यात येईल. याबाबत पुरवठाधारकाची कुठलीही तक्रार ऐकून घेतली जाणार नाही.
२०. पुरवठा कालावधीमध्ये एखादी आपत्ती/ नैसर्गिक आपत्तीमुळे (अशी आपत्ती की जी दरपत्रकधारकाच्या नियंत्रणाबाहेर असेल. उदा.युद्ध, अतिवृष्टी, दुष्काळ, अपहरण, घातपात, रोगराई, संप, स्फोट, टाळेबंदी, भूकंप वगैरे) पुरवठाधारक लॉन्ड्री केमिकल व डिटर्जंट पावडर चा पुरवठा करू शकला नाही व तसे पुरवठाधारकाने संस्थानला त्वरीत लेखी कळविले तर याबाबत योग्य तो निर्णय परिस्थितीनुरूप घेण्यात येईल. तथापि सदर तरतूद ही फक्त पुरवठा करण्यात झालेला विलंब क्षमापित करण्याइतपत मर्यादित असून उपरोक्त परिस्थितीत मंजूर दरापेक्षा बाजारात भाववाढ झाल्यास त्यासाठी लागू राहणार नाही. पुरवठादाराला बाजारात भाववाढ झाली तरीही मंजूर दराने पुरवठा करणे बंधनकारक आहे. पुरवठादाराने पुरवठा न केल्यास सुरक्षा अनामत रक्कम जप्त करण्यात येईल अगर संस्थान प्रशासन जो निर्णय घेईल तो पुरवठाधारकावर बंधनकारक राहील. याबाबत संबंधिताची कुठलीही तक्रार ऐकून घेतली जाणार नाही.
२१. सदर दरपत्रकाचा वैधता कालावधी दरपत्रकाच्या अंतिम तारखेपासून १२० दिवसांचा राहील.
२२. दरपत्रकधारकांनी सादर केलेल्या दरांचा Itemwise तुलनात्मक विचार करण्यात येईल.
२३. पुरवठा केलेले केमिकल/डिटर्जंट पावडर संबंधीत विभागाने स्विकारलेनंतर त्यांचे अभिप्रायानुसार साधारण ३० दिवसात बील आदा करण्याचा प्रयत्न राहिल. सदर पुरवठ्यापोटी श्री साईबाबा संस्थान विश्वस्तव्यवस्थेकडून आगाऊ रक्कम (अॅडव्हान्स) दिली जाणार नाही.
२४. सदरील व्यवहाराबाबत वाद निर्माण झाल्यास तो राहाता/कोपरगांव कोर्टाचे न्यायक्षेत्र राहील.
२५. सदरचे दरपत्रक फॉर्म downloading साठी संस्थानचे संकेतस्थळ www.sai.org.in वर उपलब्ध असून पुरवठादाराने अंतिम दि. १३ / ०५ /२०२२ पर्यंत संस्थानला सीलबंद पाकीटात सदरचे दरपत्रक मिळेल अशा पध्दतीने सादर करावेत. उशिरा आलेल्या दरपत्रकाचा विचार केला जाणार नाही.
२६. उपरोक्त शर्ती व अटीत काही बदल, सुधारणा करणे वा जादा अटी/शर्ती विहित करण्याचा अधिकार श्री साईबाबा संस्थान प्रशासनाने राखून ठेवलेला आहे. दरपत्रकधारकाची कोणतीही अट/अटी श्री साईबाबा संस्थान प्रशासनावर बंधनकारक राहणार नाही, अशी दरपत्रके विचारात घेतली जाणार नाहीत.

(भाग्यश्री बाबायत, भा.प्र.से.)

मुख्य कार्यकारी अधिकारी

श्री साईबाबा संस्थान विश्वस्तव्यवस्था, शिर्डी